

## ॥ श्री स्वामी सामर्थ ॥

---

॥ श्री भवानी त्रैलोक्य मोहन कवचं ॥

---

श्रीगणेशाय नमः ।

श्री पार्वत्युवाच ।

भगवन् सर्वमाख्यातं मन्त्रं यन्त्रं शुभं प्रदम् ।  
भवान्याः कवचं ब्रूहि यद्यहं वल्लभा तव ॥ १॥

ईश्वर उवाच ।

गुह्याद्गुह्यतरं गोप्यं भवान्याः सर्वकामदम् ।  
कवचं मोहनं देवि गुरुभक्त्या प्रकाशितम् ॥ २॥

राज्यं देयं च सर्वस्वं कवचं न प्रकाशयेत् ।  
गुरु भक्ताय दातव्यमन्यथा सिद्धिदं नहि ॥ ३॥

ॐ अस्य श्रीभवानी कवचस्य सदाशिव ऋषिरनुष्टुप छन्दः,  
मम सर्वकामना सिद्धयर्थं श्रीभवानी त्रैलोक्यमोहनकवच

पाठे विनियोगः

पद्मबीजाशिरः पातु ललाटे पञ्चमीपरा ।  
नेत्रे काम प्रदा पातु मुखं भुवन सुन्दरी ॥ ४॥

नासिकां नारसिंही च जिह्वां ज्वालामुखी तथा ।  
श्रोत्रे च जगतां धात्री करौ सा विन्द्यवासिनी ॥ ५॥

स्तनौ च कामकामा च पातु देवी सदाशुचिः ।  
उदरं मोहदमनी कण्डली नाभमण्डलम् ॥ ६॥

पाश्वं पृष्ठकटी गुह्यस्थाननिवासिनी ।  
ऊरु मे हिङ्गुला चैव जानुनी कमठा तथा ॥ ७॥

पादौ विघ्नविनाशा च अङ्गुलीः पृथिवी तथा ।  
रक्ष-रक्ष महामाये पद्मे पद्मालये शिवे ॥ ८॥

वाञ्छितं पूर्यित्वा तु भवानी पातु सर्वदा ।  
य इदं कवचं देव्या जानाति सर्व मन्त्रवित् ॥ ९॥

राजद्वारे श्मशाने च भूतप्रेतोपचारिके ।  
बन्धने च महादुःखे पठेच्छत्रुसमागमे ॥ १०॥

स्मरणात्कवचस्यास्य निर्भयो जायते नरः ।  
प्रयोगमुपचारस्य भवान्याः कर्तुमिच्छति ॥ ११॥

कवचं प्रपठेदादौ ततः सिद्धिमवाप्नुयात् ।  
भूर्जपत्रे लिखित्वा तु कवचं यस्तुधारयेत् ॥ १२॥

देहे च यत्र कुत्रापि सर्वं सिद्धिर्भवेन्नरः ।  
शस्त्रास्त्रस्य भयं नैव भूतादि भयनाशनम् ॥ १३॥

गुरु भक्तिं समासाद्य भवान्यास्तवनं कुरु ।  
सहस्र नाम पठने कवचं प्रथमं गुरु ॥ १४॥

नन्दिने कथितं देवि तवाग्रे च प्रकाशितम् ।  
सागन्ता जायते देवि नान्यथा गिरिनन्दिनि ॥ १५॥

इदं कवचमज्ञात्वा भवार्णी स्तौतियो नरः ।  
कल्प कोटि शतेनापि नभवेत्सिद्धिदायिनी ॥ १६॥

॥ इति श्री भवानी त्रैलोक्य मोहन कवचं सम्पूर्णम् ॥

---

॥ श्रीगुरुदत्तात्रेयार्पणमस्तु ॥  
॥ श्री स्वामी समर्थार्पण मस्तु॥

---